



Olju- og gassvinnan er tað norska NASA

Jan Müller

20.03.2014 - 16:12

Oljan.fo

Nýskapan innan norska olju- og gassídnaðin flytir mørk fyri nýggjum móguleikum hvønn tann einasta dag og elvir til ringávirkan innan rúmdasrgransking, heilivág og umhvørvistøkni.

-Tað, sum Tesla er fyri el-bilar, sum Apple er fyri brúkaraelektronikk, sum NASA er fyri ta tøkniligu menningina, soleiðis er olju- og gassídnaðurin høvuðsleikari í framtíðar orkuveiting.

Tað segði Gro Brækken í røðu síni á ársráðstevnuni hjá felagnum Norsk olje og gass, sum hon er stjóri í. Á ráðstevnuni vóru umleið 400 umboð fyri olju- og gassídnaðin, veitarar, politikarar og umboð fyri samfelagslívið.

Spreingir mørk

Hövuðsevnið á ráðstevnunni er at varpa ljós á, at olju- og gassíðnaðurin í Noregi er ikki bara leiting og útvinning av olju og gassi og tær inntøkur og arbeiðspláss, sum íðnaðurin gevur. Íðnaðurin spreingir eisini mørk, tí at tøkniin í olju- og gassíðnaðinum á norskum øki verður útflutt til onnur oljuøki aðrastaðni.

-Olju- og gassíðnaðurin spreingir eisini mørk, tí at tøkniin hjá vinnuni verður flutt til aðrar vinnur. Harumframt verður hátturin at umsita tilfeingið á norskum øki útfluttur til onnur lond.

-Vit flyta mørk, tí at dugnalig fólk og feløg innan olju- og gassíðnaðin duga at síggja móguleikar til at menna og brúka framkomnan kunnleika innan frálavavinnu á heilt nýggjan hátt. Tey duga at síggja heilt aðrar móguleikar enn at útvinna olju og gass, og her liggja nógvir móguleikar at halda fram við at menna tað norska vitanarsamfelagið, segði Gro Brækken í røðu síni.

Kappingarførið umráðandi

Stjórin í Norsk olje og gass vísti í røðu síni á, at skal tann norsk olju- og gassíðnaðurin megna at varðveita framleiðsluna í norskum øki, má vinnan fáa nýggj øki og støðugar karmar at virka innanfyri. Hon vísti í hesum viðfangi á sernorskar reglur innan fyri pallmarknaðin, brotyingar í oljuskattaskipanini og brotyingar í regluverkinum.

-Tað er umráðandi, at vit ikki gera kappingarførið í norskum øki verri, tí tað kann hava við sær, at øki aðrastaðni í heiminum kunnu gerast meiri lokkandi fyri oljufeløgini, og at tað besta fólkíð fylgir við, segði Gro Brækken.

Í røðuni nam hon eisini við avbjóðingarnar við veðurlagnum og segði, at hetta eru tær størstu avbjóðingarnar í okkara tíð. Hon ásannaði, at olju- og gassíðnaðurin er ein partur av trupulleikanum, men samstundis eisini ein partur av loysnini, tí heimurin fer eisini at hava tørv á olju og gassi, eftir at útlátið er minkað.

-Norskt gass er við til at skerja veðurlagsútlátið í Evropa og kann koma ístaðin fyri ta veksandi kolnýtsluna, sum vit vita er tann størsta dálkingarkeldan, segði stjórin í Norsk olje og gass í røðuni á ársráðstevnu felagsins.